

2023 අප්‍රේල්

6 ප්‍රීතිමත් වැඩිහිටියන් සඳහා පුවත් පත්‍රිකාව

වැඩිහිටි පුරවැසියන් අතර ස්වයං රැකියා වැඩි දියුණු කිරීම

— ජාතික වැඩිහිටි මහලේකම් කාර්යාලීය සහයෝගය සහිතව —



✓ යෝජිත වැඩසටහන පිළිබඳව හැඳින්වීම

ශ්‍රී ලංකාවේ වැඩිහිටි ජනගහනය ශීග්‍රයෙන් ඉහළ යමින් පවතී. එබැවින් ඔවුන් ආර්ථික වශයෙන් සවිබල ගැන්වීම අත්‍යවශ්‍ය කරුණකි. දිවයින පුරා විසිරී සිටින (වයස අවුරුදු 60 ට වැඩි) නිර්මාණශීලී සහ ආර්ථික වශයෙන් ස්වාධීන වෙමින් ප්‍රජාව වෙනුවෙන් අඛණ්ඩව වැඩ කිරීමට කැමති වැඩිහිටියන්ට මෙම ව්‍යාපෘතිය ප්‍රයෝජනවත් වේ.

🗨 අරමුණ

- වැඩිහිටි ප්‍රජාවගේ ස්වයං නිර්මාණශීලී හැනියාවන් සහ අත්දැකීම් පදනම් කරගනිමින් ඔවුන් ආර්ථිකව සවි බල ගැන්වීම.
- රටේ ආර්ථිකය සවිමත් කළ හැකි වැඩිහිටි ප්‍රජාවක් නිර්මාණය කිරීම.
- රටේ දළ දේශීය නිෂ්පාදනයට දායක වීමට වැඩිහිටි ප්‍රජාව දිරිගැන්වීම.


🗨 යෝජිත වැඩ පිළිවලෙහි ප්‍රධාන කරුණු

- තනිව හෝ කණ්ඩායම් වශයෙන් හෝ දැනට ස්ව-රැකියාවක නිරත හෝ වෙනත් කර්මාන්තයකට සම්බන්ධ හෝ ගොවිතැනට සම්බන්ධ වැඩිහිටියන් විසින් යෝජනා කරන ලද ආදායම් උත්පාදන ක්‍රියාකාරකම් සඳහා මෙම වැඩපිළිවල මගින් සහාය දෙනු ලැබේ.
- එක් ප්‍රාදේශීය ලේඛම් කොට්ඨාශයකින් ප්‍රතිලාභීන් දෙදෙනෙකු තෝරාගනු ලැබේ.
- ප්‍රතිලාභීන් හට රුපියල් 30,000.00 පමණ වටිනා අවශ්‍යවන යන්ත්‍රෝපකරන, අමුද්‍රව්‍ය, රෝපණ ද්‍රව්‍ය, ඉදිකිරීම්, අලුත් වැඩියාකටයුතු හා පුහුණු වැඩසටහන් යනාදිය ලබාදෙනු ලැබේ.

📋 සුදුසුකම්

1. ඉල්ලුම්කරුවන් වයස අවුරුදු 60 සම්පූර්ණ කරන ලද අඩුආදායම් ලාභීන් විය යුතුය(මාසික ආදායම රුපියල් 6000/= ට අඩු).
2. ස්වයං රැකියා ආධාරලාභීන් ග්‍රාමීය වැඩිහිටි සමිතියේ සාමාජිකත්වය ලබා සිටිය යුතුය. ඒ බව ග්‍රාමීය වැඩිහිටි සමිතියේ සහාපති ,ලේකම් විසින් සනාථ කළ යුතුය.. ඉල්ලුම්කරුගේ ජාතික හැඳුනුම්පත්‍රය හෝ, වැඩිහිටි හැඳුනුම්පත්‍රයේ පිටපතක් ඉදිරිපත් කිරීම අනිවාර්ය වේ.
3. ඇස්තමේන්තුගත මුදල රුපියල් 30,000.00 ඉක්මවන විට, ඉතිරි මුදල් සපයාගන්නා ආකාරය පිළිබඳ සඳහන් කළ යුතුය.

✓ ක්‍රමවේදය (සුපුරුදු කාලසටහන)



ස්වයං රැකියා පැළ තවානක්



බතික් රෙදිපිළි නිර්මාණය කරන ස්වයං රැකියාවක්

පසු විපරම

1. අදාළ ප්‍රාදේශීය ලේකම් කාර්යාලයේ සමාජ සේවා නිලධාරී/පළාත් සමාජ සේවා නිලධාරී/වැඩිහිටි හිමිකම් ප්‍රවර්ධන නිලධාරී /සංවර්ධන නිලධාරී(වැඩිහිටි) විසින් මුදල් භාරගැනීමේ කුවිනාන්සිය (172 පොදු) මෙම කාර්යාලය වෙත යොමුකළ යුතුය.
2. ප්‍රතිලාභීන්ට මුදල් ලබා දුන් බවට සහතික වන සහතිකය ජාතික වැඩිහිටි ලේකම් කාර්යාලය වෙත යොමු කළ යුතුය.
3. අදාළ ප්‍රතිලාභීන්ගේ ප්‍රගතිය පිළිබඳ වාර්තාවක් සමාජ සේවා නිලධාරී/පළාත් සමාජ සේවා නිලධාරී/වැඩිහිටි හිමිකම් ප්‍රවර්ධන නිලධාරී/සංවර්ධන නිලධාරී (වැඩිහිටි) විසින් මාස තුනකට වරක් යාවත්කාලීන කළ යුතුය.
4. මාස තුනකට පසු අදාළ ව්‍යාපෘතියේ වත්මන් තත්ත්වය සහ ප්‍රගතිය ජාතික වැඩිහිටි ලේකම් කාර්යාලයට වාර්තා කළ යුතුය.

✓ ප්‍රමුඛතාව/ප්‍රතිලාභීන් තෝරා ගැනීම

1. වගාවන් ආශ්‍රිත ස්වයං රැකියා සිදු කරගෙන යෑම.(උදා - කහ/ඉහුරු/කොච්චි/බිම්මල් ආදී වගාවන්). කහ වගාව වැනි, කෙටි කාලීන වගාවන් සඳහා, පර්චස් 05 ක් හෝ ඊට වැඩි භූමි ප්‍රමාණයක් තිබීම අනිවාර්යය වේ.
2. වෙළෙඳ පොළ වටිනාකමක්/ඉල්ලුමක් සහිත වර්තමානයේ අපෙන් ගිලිහී යන ඉපැරණි සාම්ප්‍රදායික කර්මාන්ත (වට්ටි, පැදුරු විවීම, පන් ආශ්‍රිත, බිරළු කර්මාන්තය) සහ ඊට අදාළ අවශ්‍ය උපකරණ/මෙවලම් ආදිය මිලදී ගැනීම සඳහා.
3. දැනට සිදු කරගෙන යන ස්වයං රැකියා සඳහා අවශ්‍ය උපකරණ/යන්ත්‍ර ආදිය මිලදී ගැනීම සඳහා.
4. අමු ද්‍රව්‍ය හෝ රෝපණ ද්‍රව්‍ය මිලදී ගැනීම, අලෙවි කුටි ඉදිකිරීම හා අලුත්වැඩියාව සහ අවශ්‍ය තාක්ෂණික උපදෙස් සහ පුහුණුව සඳහා.



ස්වයං රැකියා ගෙවතු වගාවක්



ස්වයං ව්‍යාපාර කුකුල් ගොවිපලක්

මෙම යොජනා ක්‍රමය පිළිබඳව බස්නාහිර පළාත තුළ සවිස්තරාත්මක උදාහරණ (2022)

වගුව 1. පළාත් තුළ සංඛ්‍යාව

පළාත	එකතුව
මධ්‍යම	28
නැගෙනහිර	18
උතුරු මැද	27
වයඹ	13
උතුර	14
සබරගමුව	21
දකුණ	30
ඌව	9
බස්නාහිර	22
මුළු එකතුව	182

වගුව 2. බස්නාහිර පළාතේ බිඳවැටීමේ උදාහරණ

දිස්ත්‍රික්කය	කොළඹ	කළුතර	ගම්පහ	එකතුව
කොසු/ඉදල් නිෂ්පාදනය	2	4	-	6
විසිතුරු මල් හා පැල වගාව	1	1	2	4
සිල්ලර වෙළඳාම	2	2	1	5
නිම් ඇදුම් අලෙවිය	2	1	2	5
කොළකැඳ අලෙවිය	-	-	1	1
එකතුව	7	8	6	21

නව අත්හදා බැලීම්



ජාතික වැඩිහිටි මහලේකම් කාර්යාලය විසින් නාරන්ගෝව්ට වැඩිහිටි නිවාසයේදී නව ස්වයං රැකියා වැඩසටහනක් ක්‍රියාත්මක කරන ලදී. එමගින් වැඩිහිටි ප්‍රජාව ආර්ථික සංවර්ධනයට දායක කර ගැනීම අරමුණු කරනු ලබයි.

ප්‍රදේශයේ සුලභව ඇති මඤ්ඤොක්කා සහ කොස් නිෂ්පාදන වෙළඳපොළට නිකුත් කිරීම සහ සබන් නිෂ්පාදනය හඳුන්වාදීම වැනි ක්‍රියාකාරමිද සංවිධානයකර තිබුණි.

ජාතික වැඩිහිටි මහ ලේකම් කාර්යාලයෙන් පණිවුඩ

ශ්‍රී ලංකාවේ වැඩිහිටි ජනගහනය සීඝ්‍රයෙන් වර්ධනය වන මොහොතක ඔවුන් රැකබලා ගැනීමේ වගකීම ජාතික වැඩිහිටි ලේකම් කාර්යාලය වෙත පැවරී ඇත. ඒ අනුව ඔවුන්ගේ හැකියාවන්, අත්දැකීම් සහ නිර්මාණශීලීත්වය යොදාගනිමින් ඔවුන්ව ආර්ථිකව ශක්තිමත් කිරීම සහ ආත්ම විශ්වාසය ගොඩනැගීම අත්‍යවශ්‍ය කරුණක් වේ. එම නිසා ජාතික වැඩිහිටි මහලේකම් කාර්යාලය විසින් සිදුකරනු ලබන මෙම වැඩසටහන කාලෝචිත වැඩසටහනක් ලෙස හැදින්විය හැක.

ශාන්ත ජයරත්න මහතා
සංවර්ධන නිලධාරී
ජාතික වැඩිහිටි මහලේකම් කාර්යාලය



වැඩිහිටියන්ගේ යහපත් ක්‍රියාකාරකම් සහ සේවාවන් හඳුන්වා දීම මෙම පුවත් පත්‍රිකාවේ අරමුණ වේ. ජාතික වැඩිහිටි මහ ලේකම් කාර්යාලය සහ තරුණ, වැඩිහිටි සහ ආබාධිත අයගේ අධ්‍යක්ෂක මණ්ඩලය මෙවැනි යහපත් සේවාවන් පිළිගෙන ඇති අතර JICA ව්‍යාපෘතියේ (ProCEES) සහාය ඇතිව පුවත් පත්‍රිකා සකස් කරනු ලබයි.

තරුණාකර ඔබේ ප්‍රජාව තුළ සිදු වන යහපත් ක්‍රියාකාරකම් jica.procees@gmail.com වෙත එවන්න

තරුණ, වැඩිහිටි සහ ආබාධිත අධ්‍යක්ෂක මණ්ඩලය, සෞඛ්‍ය අමාත්‍යාංශය
ජාතික වැඩිහිටි මහලේකම් කාර්යාලය, කාන්තා ළමා කටයුතු සහ සමාජ සවිබල ගැන්වීම් අමාත්‍යාංශය
ජපන් ජාත්‍යන්තර සහයෝගීතා නියෝජිතායතනයේ (JICA) ප්‍රජාව තුළ වැඩිහිටි සේවයේ ධාරිතාව වැඩි දියුණු කිරීමේ ව්‍යාපෘතිය



ව්‍යාපෘති කාර්යාලය
ජාතික වැඩිහිටි මහලේකම් කාර්යාලය (NSE),
ලිපිනය: D බ්ලොක්, 2 වන මහල, සෙත්සිරිපාය අදියර (II), බත්තරමුල්ල, කොළඹ
විද්‍යුත් තැපෑල: jica.procees@gmail.com

